

गैर सैनिक हवाई उडान नियमावली, २०५२

नेपाल राजपत्रमा प्रकाशित मिति

२०५२।१।२४

संशोधन:

१. ^Δगैर सैनिक हवाई उडान (पहिलो संशोधन) नियमावली, २०५८ २०५८।४।३२
२. गैर सैनिक हवाई उडान (दोस्रो संशोधन) नियमावली, २०७० २०७०।१।३०
गैर सैनिक हवाई उडान (सिभिल एभिएशन) ऐन, २०१५ को दफा ३ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

परिच्छेद - १

प्रारम्भिक

१. **संक्षिप्त नाम र प्रारम्भ** : (१) यी नियमहरूको नाम “गैर सैनिक हवाई उडान नियमावली, २०५२” रहेको छ।
(२) यो नियमावली तुरुन्त प्रारम्भ हुनेछ।
२. **परिभाषा** : विषय वा प्रसंगले अर्को अर्थ नलागेमा यो नियमावलीमा, -
 - (क) “ऐन” भन्नाले गैर सैनिक हवाई उडान (सिभिल एभिएशन) ऐन, २०१५ सम्भन्धनु पर्छ।
 - * (ख) “प्राधिकरण” भन्नाले नेपाल नागरिक उड्डयन प्राधिकरण ऐन, २०५३ बमोजिम स्थापना भएको नेपाल नागरिक उड्डयन प्राधिकरण सम्भन्धनु पर्छ।
 - (ग) “महानिर्देशक” भन्नाले प्राधिकरणको महानिर्देशक सम्भन्धनु पर्छ।
 - (घ) “महासन्धि” भन्नाले ७ डिसेम्बर १९४४ मा शिकागोमा हस्ताक्षर भएको अन्तर्राष्ट्रिय नागरिक उड्डयन सम्बन्धी महासन्धि सम्भन्धनु पर्छ र सो शब्दले -
 - (१) सो महासन्धिको धारा ९४ (क) बमोजिम लागू भएको र दुबै पक्षले अनुमोदन गरेको त्यसको कुनै संशोधनहरू, र
 - (२) निर्धारित समयभित्र दुबै पक्षको लागि लागू भएको हदसम्म सो महासन्धिको धारा ९० बमोजिम पारित भएको कुनै एनेक्स वा त्यस्तो एनेक्समा भएको कुनै संशोधन समेतलाई जनाउँछ।

Δ

यो नियमावली २०५८।१।२८ देखि लागू भएको। (नेपाल राजपत्र २०५८।१।२८)

*

पहिलो संशोधनद्वारा संशोधित।

- (ड) “एनेक्स” भन्नाले अन्तर्राष्ट्रिय नागरिक उड्डयन सम्बन्धी महासन्धिसंग आवद्ध भई सो संगठनद्वारा निर्धारित अन्तर्राष्ट्रिय स्तर र अनुसंधित विधि (इन्टरनेशनल स्ट्याण्डर्ड एण्ड रिक्मेण्डेड प्राक्टिसेस) सम्झनु पर्छ ।
- (च) “म्यानुअल” भन्नाले अन्तर्राष्ट्रिय नागरिक उड्डयन संगठनबाट निर्धारित नियम, म्यानुअल तथा स्ट्याण्डर्डहरूको कार्यान्वयनको लागि प्राधिकरणले ऐन र यस नियमावलीको विपरित नहुने गरी नियम ८१ बमोजिम बनाएका म्यानुअल, रिक्वायरमेन्ट्स तथा डाइरेक्टिभ्सलाई समेत सम्झनु पर्छ ।
- (छ) “क्रू” भन्नाले पाइलट, को-पाइलट, फ्लाइट इन्जिनियर, रेडियो अफिसर, फ्लाइट नेभिगेटर, एयर होस्टेज, केविन एटेण्डेण्ट र पर्सरहरू सम्झनु पर्छ ।

(ज)

परिच्छेद- २

हवाई उडान तथा सञ्चालन सम्बन्धी व्यवस्था

३. हवाई उडान र सञ्चालन : ऐन, यस नियमावली, एनेक्स तथा म्यानुअलमा उल्लेखित व्यवस्थाहरूको विपरीत हुने गरी कसैले पनि नेपाल ^१..... को हवाई क्षेत्रमा हवाई उडान तथा सञ्चालन गर्नु गराउनु हुँदैन ।
४. उडान अनुमति लिनु पर्ने : *प्राधिकरणबाट उडान अनुमति नलिई कसैले पनि नेपाल ^१..... को हवाई क्षेत्रमा हवाई उडान तथा सञ्चालन गर्नु गराउनु हुँदैन ।
५. दर्ता नभएको वायुयान उडान गर्न नहुने : कुनै पनि मुलुकमा दर्ता नभएको वायुयानलाई नेपाल ^१..... को हवाई क्षेत्रमा उडान गर्नु गराउनु हुँदैन ।
६. राष्ट्रिय चिन्ह अंकित नभएको वायुयान उडान तथा सञ्चालन गर्न नहुने : वायुयान दर्ता भएको मुलुकको राष्ट्रिय चिन्ह अंकित नभएको कुनै पनि

पहिलो संशोधनद्वारा भिकिएको ।

१ दोस्रो संशोधनद्वारा भिकिएको ।

* पहिलो संशोधनद्वारा संशोधित ।

१ दोस्रो संशोधनद्वारा भिकिएको ।

१ दोस्रो संशोधनद्वारा भिकिएको ।

वायुयान नेपाल ^४..... को हवाई क्षेत्रमा उडान गर्नु गराउनु हुँदैन ।

७. उडान योग्यताको प्रमाणपत्र (एअर वर्दिनेश सर्टिफिकेट) नभएको वायुयान उडान तथा सञ्चालन गर्न नहुने : उडान योग्यताको प्रमाणपत्र (एअर वर्दिनेश सर्टिफिकेट) प्राप्त नगरेको कुनै पनि वायुयान नेपाल ^४.....को हवाई क्षेत्रमा उडान गर्नु गराउनु हुँदैन ।
८. व्यक्तिगत इजाजतपत्र, रेटिङ्ग तथा प्रमाणपत्र प्राप्त क्यू बाहेक अरू कसैले वायुयान उडान सञ्चालन गर्न नहुने : व्यक्तिगत ईजाजतपत्र, रेटिङ्ग तथा प्रमाणपत्र प्राप्त क्यू बाहेक अरू कसैले पनि नेपाल ^४..... को हवाई क्षेत्रमा वायुयान उडान र सञ्चालन गर्नु हुँदैन ।
९. हवाई उडान तथा वायुयानसंग सम्बन्धित कागजातहरू साथमा राख्नु पर्ने : हवाई उडान तथा वायुयानसंग सम्बन्धित देहायका कागजातहरू साथमा नराखी कसैले पनि नेपाल ^४..... को हवाई क्षेत्रमा वायुयान उडान गर्नु हुँदैन :-
- (क) वायुयान दर्ता प्रमाणपत्र,
 - (ख) वायुयानको उडान योग्यताको प्रमाणपत्र,
 - (ग) यात्रा अभिलेख पुस्तिका (जर्नी लग बूक)
 - (घ) उडानमा रहने प्रत्येक क्यूको व्यक्तिगत इजाजतपत्र, रेटिङ्ग तथा अन्य प्रमाणपत्र,
 - (ङ) यात्रु वाहक वायुयान भएमा सो वायुयानमा यात्रा गर्ने प्रत्येक यात्रुहरूको नाम, राष्ट्रियता, अवतरण गर्ने स्थान र अन्तिम गन्तव्य स्थल,
 - (च) एनेक्स तथा म्यानुअलमा उल्लेख भएका अन्य कागजातहरू मध्ये प्राधिकरणले तोकेका कागजातहरू ।
१०. निषेधित क्षेत्रमा वायुयान उडान गर्न नहुने : नेपाल सरकारले पूर्ण रूपमा वायुयान उडान गर्न मनाही गरेको क्षेत्र र तोकिदिएको अवस्था तथा समयमा मात्र उडान गर्न पाउने भनी तोकेको क्षेत्रमा त्यसरी तोकिदिएको अवस्था तथा समयमा बाहेक अन्य अवस्था तथा समयमा कसैले पनि वायुयान उडाउन हुँदैन ।

^४ दोस्रो संशोधनद्वारा भिकिएको ।

^४ दोस्रो संशोधनद्वारा भिकिएको ।

^४ दोस्रो संशोधनद्वारा भिकिएको ।

^४ दोस्रो संशोधनद्वारा भिकिएको ।

११. तोकिदिएको स्थान बाहेक अन्य स्थानबाट वायुयान प्रवेश, प्रस्थान तथा उडान गर्न नहुने : - नेपाल सरकारले तोकेको स्थान बाहेक अन्य कुनै पनि स्थानबाट वायुयान प्रवेश गर्न प्रस्थान गर्न, उडान गर्न र ओह्याल हुँदैन ।
१२. एक कामको लागि निर्मित वायुयान अर्को कामको लागि उडान गर्न नहुने : वायुयान निर्माताले जुन कामको प्रयोजनको लागि वायुयान निर्माण गरेको छ, सोही कामको प्रयोजनको लागि बाहेक अन्य कामको प्रयोजनको लागि उपयोग गर्ने उद्देश्यले त्यस्तो वायुयान कसैले पनि उडान गर्न हुँदैन ।
१३. अनुमति दिएको उडान बाहेक अन्य उडान गर्न नहुने : *नेपाल सरकार वा प्राधिकरणबाट जुन प्रकारको उडानको लागि अनुमति दिइएको छ, सो बमोजिमको उडान नगरी अन्य कुनै पनि प्रकारको उडान गर्न गराउन हुँदैन ।
१४. वातावरणमा हुने प्रदूषणको सहन सीमा नाघ्ने गरी वायुयान उडान गर्न नहुने : वायुमण्डल तथा वातावरणमा पर्न सक्ने प्रदूषणको प्रभाव कम गर्न *नेपाल सरकार वा प्राधिकरण ले तोकेको प्रदूषणको सहन सीमा नाघ्ने गरी कसैले पनि वायुयान उडान गर्न तथा सञ्चालन गर्न हुँदैन ।

परिच्छेद - ३

हवाई उडान र सञ्चालन सम्बन्धी सुरक्षात्मक व्यवस्था

१५. वायुयान चालक (पाइलट इन कमाण्ड) सन्तुष्ट हुनु पर्ने : देहाय बमोजिमको कुरा वायुयान चालक (पाइलट इन कमाण्ड) सन्तुष्ट नभई वायुयानको उडान गर्न हुँदैन :-
- (क) वायुयानको कूल तौल प्रस्तावित उडानको लागि सुरक्षित छ,
 - (ख) वायुयानमा राखिएका सामानहरू उडान सुरक्षित हुने गरी सन्तुलित र वचावट साथ राखिएका छन्,
 - (ग) प्रस्तावित उडानको निमित्त आवश्यक र न्यूनतम जगेडा परिमाणमा इन्धन उपलब्ध छ,
 - (घ) अन्य दृष्टिकोणबाट वायुयान उडानको लागि सुरक्षित छ ।
१६. जीवनोद्धार सामग्रीको अभावमा वायुयान उडान गर्न नहुने : आकस्मिक तथा संकटकालीन स्थितिमा यात्रुहरूको जीवनोद्धारको लागि एनेक्स तथा म्यानुअलमा उल्लेख भए बमोजिमको जीवनोद्धार सामग्री तथा त्यस्तै अन्य प्रकारका उपकरणको अभावमा वायुयान उडान तथा सञ्चालन गर्न हुँदैन ।
१७. अग्नी निवारण सामग्री तथा उपकरणको अभावमा वायुयान उडान गर्न नहुने : यात्रु, वायुयान, विमानस्थल तथा अन्य कुराहरूको सुरक्षाको लागि

* पहिलो संशोधनद्वारा संशोधित ।

* पहिलो संशोधनद्वारा संशोधित ।

एनेक्स तथा म्यानुअलमा उल्लेख भए बमोजिमको अग्नी निवारण सामग्री तथा त्यस्तै अन्य प्रकारका उपकरणको अभावमा वायुयान उडान तथा सञ्चालन गर्न हुँदैन ।

१८. **प्रज्वलनशील तथा खतराजनक वस्तु तथा पदार्थ वायुयानबाट ओसार प्रसार गर्न नहुने** : *नेपाल सरकार वा प्राधिकरणले तोकेको प्रज्वलनशील तथा खतराजन्य वस्तु तथा पदार्थ तोकेको परिमाण भन्दा बढी हुने गरी र तोकेको तरिका बाहेक अन्य तरिकाबाट त्यस्ता वस्तु तथा पदार्थ वायुयानबाट ओसार प्रसार गर्न हुँदैन ।
१९. **क्रूले पेय पदार्थ सेवन गर्न नहुने** : क्रूले उडान कार्यको क्षमतामा प्रतिकूल असर पर्ने गरी पेय पदार्थ सेवन गरी वायुयान उडान गर्नु हुँदैन ।
२०. **उडान समयमा वायुयानमा धुम्रपान गर्न नहुने** : वायुयान उडान सुरक्षाको दृष्टिकोणले प्रधिकरणले तोकेको अवस्था र समयमा बाहेक वायुयान उडानको अन्य समयमा क्रू तथा यात्रुहरूले धुम्रपान गर्न हुँदैन ।
२१. **अनाधिकृत स्थानमा यात्रु तथा मालसामान राख्न नहुने** : यात्रु तथा मालसामान राख्ने निश्चित स्थान बाहेक वायुयानको अन्य स्थानमा यात्रु तथा मालसामान राख्न हुँदैन ।
२२. **उडान समयमा वायुयानमा राख्न नहुने व्यक्ति** : महानिर्देशकले अन्यथा आदेश दिएकोमा बाहेक देहाय बमोजिमका व्यक्तिहरूलाई जानी जानी वायुयानमा राखी कसैले पनि वायुयान उडान गर्न हुँदैन :-
(क) मानसिक स्थिति ठीक नभई होस ठेगाना नभएको वा बहुराएको,
(ख) प्रचलित कानून बमोजिमको कैदको सजाय भोगिरहेको व्यक्ति ।
२३. **जीव, जन्तु, चरा आदिलाई उडान समयमा वायुयानमा राख्न नहुने** : महानिर्देशकले अन्यथा आदेश दिएकोमा बाहेक उडान समयमा जीव, जन्तु, चरा आदिलाई वायुयानमा राख्न हुँदैन ।

♦ परिच्छेद - ४

♦ परिच्छेद - ५

♦ परिच्छेद - ६

♦ परिच्छेद - ७

* पहिलो संशोधनद्वारा संशोधित ।

♦ पहिलो संशोधनद्वारा खारेज ।

♦ पहिलो संशोधनद्वारा खारेज ।

♦ पहिलो संशोधनद्वारा खारेज ।

♦ परिच्छेद - ९
परिच्छेद-१०

सञ्चार र विमानस्थल सुरक्षा सम्बन्धी व्यवस्था

७३. प्राधिकरण बाहेक अरूले प्रकाश र संकेतको व्यवस्था गर्न नहुने : (१) विमानस्थल, विमानस्थल क्षेत्र र वायुयान प्रस्थान गर्ने तथा ओह्याल्ने भनी तोकिएको स्थानमा अन्य कसैले टहरा, टावर, लट्ठा, रूख जस्ता कुनै कुरा खडा गरी वायुयान चालकलाई भ्रम पर्ने किसिमको कुनै प्रकारको प्रकाशको व्यवस्था गर्नु हुँदैन।
(२) उपनियम (१) बमोजिम प्राधिकरणले प्रकाशको व्यवस्था गर्दा अपनाउनु पर्ने अन्य प्राविधिक शर्त बन्देज एनेक्स तथा म्यानुअलमा तोकिए बमोजिम हुनेछ।
७४. वायुयान सञ्चार तथा उड्डयन सहाय उपकरणहरू जडान भएको हुनु पर्ने : (१) नेपाल^०..... मा दर्ता भएको प्रत्येक सार्वजनिक यात्रु वाहक वायुयानमा सूचनाहरू आदान प्रदान गर्न र उड्डयन सहायको लागि चाहिने रेडियो संचार तथा उड्डयन सहाय उपकरणहरू जडान भएको हुनु पर्नेछ।
(२) उपनियम (१) बमोजिम वायुयानमा संचार तथा उड्डयन सहाय उपकरणहरू जडान सम्बन्धी अन्य प्राविधिक कुराहरू एनेक्स तथा म्यानुअलमा तोकिए बमोजिम हुनेछ।
७५. अनुमति विना विमानस्थल क्षेत्रमा प्रवेश गर्न नहुने : देहाय बमोजिमका व्यक्ति बाहेक अन्य कुनै पनि व्यक्ति महानिर्देशक वा अधिकार प्राप्त व्यक्तिको आदेश विना विमानस्थल क्षेत्रमा प्रवेश गर्न हुँदैन :-
(क) हवाई यात्रुहरू,
(ख) हवाई उडान र विमानस्थलको कार्यसंग सम्बन्धित व्यक्तिहरू,
(ग) मालसामान तथा चिट्ठीपत्र ओसार पसार गरी वायुयानसम्म पुऱ्याउने वा वायुयानबाट ल्याउने कार्यसंग सम्बन्धित व्यक्तिहरू।
७६. बधशाला स्थापना गर्न नहुने : विमानस्थल क्षेत्रको *तीन किलोमिटर वरपर कसैले पनि बधशाला स्थापना गर्नु हुँदैन।

♦ पहिलो संशोधनद्वारा खारेज।

♦ पहिलो संशोधनद्वारा खारेज।

० दोस्रो संशोधनद्वारा भिकिएको।

* पहिलो संशोधनद्वारा संशोधित।

७७. वातावरण दूषित पार्न नहुने : विमानस्थलको वरपर कसैले पनि वातावरणलाई दूषित पार्ने किसिमको फोहर मैला आदि थुपार्न र फ्याक्न हुँदैन ।

परिच्छेद-११

विविध

७८. लग बूक : (१) नेपाल ^०..... मा दर्ता भएको प्रत्येक वायुयानले देहाय बमोजिमको लग बूक अद्यावधिक रूपमा कायम राख्नु पर्नेछ :-

- (क) यात्रा लग बूक,
- (ख) वायुयान लग बूक,
- (ग) एक इन्जिन भएको वायुयानको हकमा एक इन्जिन लग बूक र एक भन्दा बढी इन्जिन भएको वायुयानमा प्रत्येक इन्जिनको लागि छुट्टा छुट्टै इन्जिन लग बूक,
- (घ) एक पीच प्रोपेलर भएको वायुयानको हकमा एक पीच प्रोपेलर लग बूक र एकभन्दा बढी पीच प्रोपेलर भएको वायुयानमा प्रत्येक पीच प्रोपेलरको लागि छुट्टा छुट्टै पीच प्रोपेलर लग बूक,
- (ङ) रेडियो पार्टस् रहेको वायुयानको हकमा रेडियो पार्टस लगबूक ।

(२) उपनियम (१) को खण्ड (क) बमोजिमको यात्रा लग बूक जारी गर्ने अधिकार महानिर्देशकलाई हुनेछ, र अन्य लग बूकहरू जारी गर्ने अधिकार महानिर्देशक वा निजले तोकेको अधिकारीलाई हुनेछ ।

(३) उपनियम (१) बमोजिमको लग बूक अद्यावधिक रूपमा राख्नु पर्ने सम्बन्धी अन्य कार्यविधि तथा विवरणहरू एनेक्स तथा म्यानुअलमा तोकिए बमोजिम हुनेछ ।

७९. आदेश तथा निर्देशन दिन सक्ने : (१) ऐन तथा यस नियमावलीको अधिनमा रही प्राधिकरणले एनेक्स तथा म्यानुअलको पालन गर्न गराउनको लागि सम्बन्धित निकाय, संस्था तथा व्यक्तिहरूलाई आवश्यक आदेश तथा निर्देशन दिन सक्नेछ ।

(२) उपनियम (१) बमोजिम आदेश तथा निर्देशन दिँदा खास गरी देहायको विषयमा दिन सकिनेछ :-

- (क) वायुयानको दर्ता र चिन्ह सम्बन्धमा,
- (ख) वायुयानको निरीक्षण र प्रमाणपत्र दिने सम्बन्धमा,
- (ग) विमानस्थल तथा वायुयानमा जडान गरिने उपकरण तथा अन्य भौतिक चीज वस्तुको सम्बन्धमा,

- (घ) कू वायुयान मर्मत तथा संभार र एअर ट्राफिक कन्ट्रोलर सम्बन्धी व्यक्तिगत ईजाजतपत्र वाहकलाई निजहरूबाट सम्पादन गरिने कामको सम्बन्धमा,
- (ङ) भिजुएल र इन्स्ट्रुमेन्ट उडान सञ्चालन सम्बन्धमा,
- (च) एअर ट्राफिक कन्ट्रोल, उडान सूचना र सचेत सेवाको स्थापना र सञ्चालन सम्बन्धमा,
- (छ) निर्धारित न्यूनतम सुरक्षा व्यवस्था अपनाउनु पर्ने सम्बन्धमा,
- (ज) वायुयान दुर्घटना सम्बन्धमा जानकारी दिने, अनुसन्धान गर्ने र सो सम्बन्धी सूचना प्रवाह गर्ने सम्बन्धमा,
- (झ) हवाई उडान सन्चालनमा मौसम सम्बन्धी सूचना प्रवाह गर्ने सम्बन्धमा,
- (ञ) एअर ट्राफिक कन्ट्रोलर र एअर नेभिगेशनसिस्टम सम्बन्धी सूचना दिने सम्बन्धमा,
- (ट) एअर नेभिगेशनमा स्तरीय संचार उपकरण जडान गर्ने र त्यस्ता उपकरण सञ्चालन गर्ने प्रकृया निर्धारण गर्ने सम्बन्धमा,
- (ठ) वायुयान उडान र सन्चालनको लागि तत्सम्बन्धी सूचनाहरूको संकलन र प्रवाह गर्ने सम्बन्धमा ।

८०. **एनेक्स तथा म्यानुअल लागू गर्न सकिने** : प्राधिकरणले अन्तर्राष्ट्रिय नागरिक उड्डयन संगठनद्वारा जारी भएका एनेक्स वा सो को कुनै खण्ड र म्यानुअल तथा डकुमेन्ट्स वा सो को कुनै खण्ड गैर सैनिक हवाई उडानलाई सुरक्षित, नियमित र व्यवस्थित तुल्याउने दृष्टिकोणले आवश्यकता तथा औचित्यताको आधारमा लागू गर्न सक्नेछ ।

८१. **म्यानुअल, रिक्वायरमेण्ट्स तथा डाइरेक्टिभ्स बनाउन सक्ने** : (१) हवाई यातायात सेवा सञ्चालन सम्बन्धमा अन्तर्राष्ट्रिय संस्थाहरूबाट निर्धारित नियम, एनेक्स, म्यानुअल तथा स्ट्याण्डर्डहरूको कार्यान्वयनको लागि प्राधिकरणले ऐन र यस नियमावलीको विपरीत नहुने गरी राष्ट्रिय तथा अन्तर्राष्ट्रिय मान्यताहरूलाई समेत ध्यानमा राखी # म्यानुअल, रिक्वायरमेण्ट्स तथा डाइरेक्टिभ्स बनाउन सक्नेछ ।

(२) उपनियम (१) बमोजिम बनेका म्यानुअल, रिक्वायरमेण्ट्स तथा डाइरेक्टिभ्समा रहेको व्यवस्था हवाई यातायात सेवा सञ्चालनसंग सम्बद्ध सबै पक्षहरूलाई लागू हुनेछ ।

८२. **मान्यता दिन सकिने** : नियम ८१ बमोजिम म्यानुअल, रिक्वायरमेण्ट्स तथा डाइरेक्टिभ्स नबनाएसम्म हवाई उडान तथा हवाई सेवा सञ्चालन

पहिलो संशोधनद्वारा भिकिएको ।

सम्बन्धमा अन्तर्राष्ट्रिय संस्थाहरूबाट निर्धारित नियम तथा स्टायण्डर्डहरूलाई प्राधिकरणले मान्यता दिई लागू गराउन सक्नेछ ।

◆ ८३.

◆ ८४.

८५. **अधिकार प्रत्यायोजन** : यस नियमावली बमोजिम महानिर्देशकलाई भएको अधिकारहरूमध्ये केही अधिकार महानिर्देशकले आफू मातहतका अधिकारीलाई प्रत्यायोजन गर्न सक्नेछ ।

◆ ८६.

८७. **खारेजी र बचाउ** : गैर सैनिक हवाई उडान नियमहरू, २०१९ खारेज गरिएको छ र सो नियमहरू अनुसार प्रदान गरिएका सबै प्रकारका इजाजतपत्र, रेटिङ्ग तथा अन्य प्रमाणहरू यस नियमावलीमा अन्यथा लेखिएकोमा बाहेक यसै नियमावली बमोजिम प्रदान गरिएको मानिनेछ । यस नियमावलीमा लेखिएको कुरा सबै नियमावली बमोजिम र नलेखिएको कुराको हकमा *प्रचलित कानून एनेक्स तथा म्यानुअलमा उल्लेख भए बमोजिम हुनेछ ।

◆ अनुसूची - १

◆ अनुसूची - २

◆ अनुसूची - ३

द्रष्टव्य : पहिलो संशोधनद्वारा रुपान्तर भएका शब्दहरू :“विभाग” को सट्टा “प्राधिकरण” ।

◆ पहिलो संशोधनद्वारा खारेज ।

◆ पहिलो संशोधनद्वारा खारेज ।

◆ पहिलो संशोधनद्वारा खारेज ।

♣ पहिलो संशोधनद्वारा थप ।

◆ पहिलो संशोधनद्वारा खारेज ।

◆ पहिलो संशोधनद्वारा खारेज ।

◆ पहिलो संशोधनद्वारा खारेज ।